

ڈاکٹر کرن بیدی کی ڈاکٹر جتیندر سنگھ سے ملاقات

Posted On: 04 JAN 2017 7:30PM by PIB Delhi

نئی دہلی، 4 جنوری / پڈوچیری کی لفٹننٹ گورنر ڈاکٹر کرن بیدی نے آج شمال مشرقی خطے کی ترقی (ڈی او این ای آر) وزیراعظم کے دفتر، عمل، عوامی شکایات، پنشن، جوہری توانائی اور خلا کے وزیر مملکت (آزادانہ چارج) ڈاکٹر جتیندر سنگھ سے ملاقات کی اور پڈوچیری میں انتظامیہ اور نئے اقدامات سے متعلق متعدد امور پر تبادلہ خیال کیا۔

ڈاکٹر کرن بیدی نے پڈوچیری میں حال ہی میں کئے گئے چند اقدامات کی تفصیلات بتائیں۔ خاص طور پر انہوں نے اس مرکز کے زیر انتظام علاقے کی جب سے لفٹننٹ گورنر کی حیثیت سے ذمہ داریاں سنبھالی ہیں تب سے صفائی ستھرائی اور تجاوزات ہٹاؤ مہم کی سمت میں ہوئی پیش رفت کا ذکر کیا۔

ڈاکٹر جتیندر سنگھ نے پڈوچیری میں ایک خلائی ٹکنالوجی کا پروگرام شروع کرنے سے متعلق ڈاکٹر کرن بیدی کی تجویز کا حوالہ دیا۔ ڈاکٹر جتیندر سنگھ نے کہا کہ وہ اس سلسلہ میں اسرو کے چیئرمین پروفیسر اے ایس کرن کمار تک ان کی تجویز کو بھی پہنچادیں گے اور ان سے اس تجویز کو عملی شکل دینے کے امکانات کا جائزہ لینے کو کہیں گے۔

Uno 50

